

महाराष्ट्र राज्यातील ५० गुणवत्ताधारक मुलींना IIT /JEE आणि इंटरनॅशनल ऑलिम्पियाड इ. स्पर्धात्मक परीक्षांच्या पूर्वतयारीसाठी IITians PACE या संस्थेमार्फत मोफत प्रशिक्षण देण्याकरिता पुरवणी मागणीद्वारे उपलब्ध निधी वितरीत करणेबाबत.

महाराष्ट्र शासन

महिला व बाल विकास विभाग

शासन निर्णय क्रमांक: पुरवणी-२०१५/प्र.क्र.१०१/का-०३ (दुय्यम नस्ती)

नवीन प्रशासन भवन, तिसरा मजला,

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

तारीख: ०४ जानेवारी, २०१६.

वाचा :-

- १) शासन निर्णय महिला व बाल विकास विभाग क्रमांक- संकीर्ण-२०११/प्र.क्र.२१३/का-०३, दिनांक ०९ जुलै, २०१३.
- २) शासन परिपत्रक, वित्त विभाग क्रमांक अर्थस-२०१५/प्र.क्र. ८५/अर्थ-३, दिनांक १७.४.२०१५.

प्रस्तावना :-

महाराष्ट्र राज्यातील ५० गुणवत्ताधारक मुलींना IIT /JEE आणि इंटरनॅशनल ऑलिम्पियाड इ. स्पर्धात्मक परीक्षांच्या पूर्वतयारीसाठी IITians PACE या संस्थेमार्फत मोफत प्रशिक्षण देण्याबाबतच्या खर्चास शासन निर्णय क्रमांक- संकीर्ण-२०११/प्र.क्र.२१३/का-०३, दिनांक ०९ जुलै, २०१३अन्वये मान्यता दिलेली आहे. सदर प्रशिक्षण देण्याबाबत आयुक्त, महिला व बाल विकास, पुणे आणि IITians PACE, अंधेरी, मुंबई यांच्यामध्ये करार झाला आहे.

सन २०१५-१६ या आर्थिक वर्षात IITians PACE, अंधेरी, मुंबई यांना महाराष्ट्र राज्यातील ५० गुणवत्ताधारक मुलींना IIT /JEE आणि इंटरनॅशनल ऑलिम्पियाड इ. स्पर्धात्मक परीक्षांच्या पूर्वतयारीसाठी IITians PACE या संस्थेमार्फत मोफत प्रशिक्षण देण्याबाबत २२३५-बी १९२ या लेखाशिर्षाखाली एकूण ₹११,३४,०००/- (अक्षरी रुपये अकरा लक्ष चौतीस हजार फक्त) निधी उपलब्ध करून देण्यात आलेला आहे. त्यापैकी ७०% निधी रु. ७,९३,८००/- (रुपये सात लक्ष त्र्याण्णव हजार आठशे फक्त) इतका निधी वितरीत करण्यात आलेला आहे. सदर निधीचे उपयोगिता प्रमाणपत्र आयुक्त, महिला व बाल विकास, पुणे यांनी शासनास सादर केले आहे. तसेच, सन २०१५-१६ साठी २२३५-बी १९२ या लेखाशिर्षाखाली पुरेशी तरतूद उपलब्ध नसल्यामुळे याबाबत पुरवणी मागणीद्वारे एकूण रु. ५२.४७ लक्ष (रुपये बावन्न लक्ष सत्तेचाळीस हजार फक्त) इतका निधी उपलब्ध करून घेण्यात आलेला आहे. त्यापैकी, ७०% निधी वितरीत करणेबाबतचा प्रस्ताव शासनाच्या विचाराधीन होता. त्यावर शासनाने खालीलप्रमाणे निर्णय घेतला आहे.

शासन निर्णय :-

महाराष्ट्र राज्यातील ५० गुणवत्ताधारक मुलींना IIT /JEE आणि इंटरनॅशनल ऑलिम्पियाड इ. स्पर्धात्मक परीक्षांच्या पूर्वतयारीसाठी IITians PACE या संस्थेमार्फत मोफत प्रशिक्षण देणेबाबत या योजने अंतर्गत उपलब्ध करून द्यावयाच्या निधीमधून २२३५-बी १९२ या लेखाशिर्षाखाली ७० टक्के मर्यादेतील तरतूद ₹३६,७२,९००/- (अक्षरी रुपये छत्तीस लक्ष बाहत्तर हजार नऊशे फक्त) इतका निधी आयुक्त, महिला व बाल विकास, पुणे यांना वितरित करण्यास शासन मान्यता देण्यात येत आहे.

२. याकरीता आयुक्त, महिला व बाल विकास, पुणे यांना आहरण व संवितरण अधिकारी म्हणून घोषित करण्यात येत आहे. आयुक्त, महिला व बाल विकास, पुणे यांनी विहित नियमानुसार हा निधी IITians PACE, अंधेरी, मुंबई यांना वितरित करावा व सदर निधीचे उपयोगिता प्रमाणपत्र शासनास सादर करावे.
३. हा खर्च मागणी क्रमांक एक्स-१, २२३५, सामाजिक सुरक्षा व कल्याण, ०२, समाजकल्याण, १०२, बाल कल्याण, (१३) (०१) शैक्षणिक संस्थांना अनुदान, महाराष्ट्र राज्यातील ५० गुणवत्ताधारक मुलींना IIT / JEE आणि इंटरनॅशनल ऑलिम्पियाड इ. अशा स्पर्धात्मक परीक्षांच्या पूर्वतयारीसाठी योजना (२२३५ बी १९२) ३१ सहायक अनुदान या लेखाशिर्षाखाली सन २०१५-१६ या वित्तीय वर्षाकरिता पुरवणी मागणीद्वारे मंजूर झालेल्या तरतुदीतुन भागविण्यात यावा.
४. तसेच, वरील तरतूद खर्च करण्याकरीता वित्त विभागाच्या दिनांक १७.०४.२०१५ च्या परिपत्रकासोबत जोडलेल्या परिशिष्टामध्ये नमूद केलेल्या १ ते १२ अटींची पूर्तता होत असल्याचे प्रमाणित करण्यात येत आहे. त्यामुळे यासाठी वित्त विभागाच्या अनौपचारिक संदर्भाची आवश्यकता नाही.
५. हा शासन निर्णय वित्त विभागाच्या शासन परिपत्रक क्र.पूरक-२०१५/प्र.क्र.१४०/अर्थ-३, दि. ०६ ऑक्टोबर, २०१५ अन्वये निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०१६१६१३३१३८३० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

म. बा. हजारी
उप सचिव, महाराष्ट्र शासन

प्रत,

आयुक्त, महिला व बाल विकास आयुक्तालय, महाराष्ट्र राज्य, पुणे.
महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर.
महालेखापाल- महाराष्ट्र-१/२ (लेखा परिक्षा), मुंबई / नागपूर.
अधिदान व लेखा अधिकारी, मुंबई.
निवासी लेखा परिक्षा अधिकारी, मुंबई.
जिल्हा महिला व बाल विकास अधिकारी, मुंबई उपनगर.
नियोजन विभाग, मंत्रालय, मुंबई.
वित्त विभाग, मंत्रालय, मुंबई.
सर्व उपसचिव / अवर सचिव / कक्ष अधिकारी, महिला व बाल विकास विभाग.
निवड नस्ती, का-३.